

बालकांसाठी चाचा नेहरु बाल महोत्सवास
मान्यता देणेबाबत.

महाराष्ट्र शासन
महिला व बाल विकास विभाग
शासन निर्णय क्रमांक: क्र.बामेवा-२०१३/प्र.क्र.२६१/का-३,
नविन प्रशासन भवन, ३ रा मजला,
मादाम कामा रोड, हुतात्मा राजगुरु चौक,
मंत्रालय, मुंबई-४०००३२.
तारीख: ०२ नोव्हेंबर, २०१३

वाचा

- १) महिला व बाल विकास विभाग, शासन निर्णय क्रमांक संकीर्ण-२०११/प्र.क्र.१४२/का-३,
- २) महिला व बाल विकास विभाग, शासन निर्णय क्रमांक बालगृ-२०१२/प्र.क्र.१६४/का-३,

प्रस्तावना

महिला व बाल विकास विभागांतर्गत शासकीय व स्वयंसेवी (अनुदानित व विना अनुदानित) संस्थांमधील बालकांसाठी क्रिडा समारंभ व बाल मेळावे आयोजित करणेबाबत उपरोक्त क्र.१ नुसार मार्गदर्शक सूचना व तरतूद केलेली आहे. संदर्भाधीन क्र. २ च्या शासन निर्णयान्वये चाचा नेहरु बाल महोत्सव दरवर्षी आयोजित करण्याबाबत निर्णय घेण्यात आला. त्यानुषंगाने चाचा नेहरु बाल महोत्सव सन - २०१३ जिल्हा व विभागीय स्तरावर आयोजित करण्याबाबत शासनाची मान्यता देण्याची बाब विचाराधीन आहे.

शासन निर्णय

राज्यातील सर्व मुले व प्राधान्याने बाल कल्याण क्षेत्रात कार्यरत असलेल्या शासकीय / स्वयंसेवी संस्थांमध्ये पुनर्वसनासाठी दाखल झालेल्या अनाथ, निराधार, उन्मार्गी मुलांमधील सुप्त गुणांना वाव देऊन त्यांच्यात एकमेकांविषयी बंधुभाव, सांघिक भावना निर्माण होण्यासाठी दरवर्षी ३५ जिल्हे व ६ विभागीय स्तरावर नोव्हेंबर महिन्याच्या दुसऱ्या आठवड्यात चाचा नेहरु बाल महोत्सव आयोजित करण्यास या शासन निर्णयान्वये मान्यता देण्यात येत आहे.

२. बाल मेळाव्याचे स्वरूप, नियम, पात्रता कार्यपद्धती, खर्चाची मर्यादा इ. बाबतची नियमावली या संदर्भाधीन क्र. २ च्या शासन निर्णयात नमूद केल्यानुसार राहतील.

३. यावरील खर्च मागणी क्र.एक्स-१, २२३५-सामाजिक सुरक्षा व कल्याण, ०२-समाजकल्याण, ००१-संचालन व प्रशासन, (०१) (०५) जनजागृती, प्रसिध्दी, प्रशिक्षण आणि मूल्यमापन (२२३५-ए-१०१) या लेखाशिर्षाखाली खर्ची टाकावा व सन २०१३-१४ यावर्षी मंजूर तरतूदीतून भागविण्यात यावा व तो विहित मर्यादेतच ठेवण्यात यावा. तसेच यापुढे दरवर्षी आयोजित करण्यात येणाऱ्या चाचा नेहरु बाल

महोत्सवाकरीता येणारा खर्च उपरोक्त नमूद लेखाशीर्षाखाली त्या त्या वर्षी करण्यात येणाऱ्या मंजूर तरतुदीतून भागविण्यात यावा.

४. याकरीता प्रत्येक जिल्ह्याच्या ठिकाणी जिल्हा महिला व बाल विकास अधिकारी व विभागीय ठिकाणी विभागीय उप आयुक्त / विभागीय महिला व बाल विकास अधिकारी यांना आहंरण व संवितरण अधिकारी आणि नियंत्रक अधिकारी म्हणून घोषित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३११०२१६३५४५३३३० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

ब. बा. चव्हाण
शासनाचे उप सचिव

प्रत,

१. मा.मंत्री, महिला व बाल विकास यांचे खाजगी सचिव, मंत्रालय, मुंबई.
२. मा.राज्यमंत्री, महिला व बाल विकास यांचे खाजगी सचिव, मंत्रालय, मुंबई.
३. प्रधान सचिव (महिला व बाल विकास) यांचे स्वीय सहाय्यक, मंत्रालय, मुंबई.
४. महालेखापाल, (लेखा व अनुज्ञेयता)/ (लेखा परिक्षा)/, महाराष्ट्र-१/२, मुंबई/नागपूर.
५. आयुक्त, महिला व बाल विकास, पुणे
६. वित्त विभाग, मंत्रालय, मुंबई.
७. अधिदान व लेखा अधिकारी, मुंबई.
८. जिल्हा कोषागार अधिकारी, पुणे.
९. सर्वर् उप आयुक्त (महिला विकास), महिला व बाल विकास आयुक्तालय, महाराष्ट्र राज्य, पुणे.
१०. सर्व विभागीय महिला व बाल विकास अधिकारी,
११. सर्व जिल्हा महिला व बाल विकास अधिकारी.
१२. निवड नस्ती/का-३